

MINN BETLEHEM GHALL-KALVARJU

LEĠĠENDA SAGRA

Ta' A. CREMONA

Riduzzjoni u Addattament għall-Palk

Minn "THE STORY OF THE OTHER WISE MAN"

Ta' HENRY VAN DYKE

Ippubblikat minn Harper & Row

(*Original Publisher*)

PERSONAĠĠI

ARTABAN, magu, Medjan fil-Belt ta' Ekbatana

ABGARUS, „

TIGRANES, „

RHODASPES, „

ABDUS, „

ORODES, „

LHUDI, Itturufnat fl-art ta' Babilonja

GASPRU

MELKJORRI

BALDASSRI

} It-Tliet Slaten Maġi

IL-MARA ta' BETLEHEM

CENTURJUN Ruman

SULDATI, f'Betlehem

NISA ta' Ġerusalemm (3)

PARZJANI LHUD

Suldati f'Ġerusalemm

XBEJBA, Bint Medjan.

L-AZZJONI ssir fil-Belt ta' Ekbatana (Medja-Persja) fit-trufijiet ta' Babilonja, f'Borsippa, f'Betlehem u f'Ġerusalemm.

L-EWWEL TAQSIMA

Fit-trufijiet tal-Belt ta' Ekbatana fil-Persja.

IL-KEWKBA HABBARIJA

DAHLA tal-Kommentatur:—

KOMMENTATUR:— Intom tafu l-istorja tat-Tliet Slaten Maġi li ġew mil-Lvant u kienu qasmu artijiet kbar sabiex jaslju fil-Ghar ta' Betlehem u joffru r-rigali tagħhom liċ-ċkejken Gesù. Izda intom ma smajtu qatt fuq ir-Raba' Wiehed mis-Slaten Maġi — il-ġrajja ta' dan is-Sultan Magu, li kien lemaħ ukoll il-Kewkba Habbarija u telaq għal warajha, imma ma wasalx ma' shabu quddiem iċ-ċkejken Gesù. Dwar ix-xewqa kb'ra ta' dan il-pellegrin, kemm kellu jiġġerra, u xi triqat twal għamel sabiex isibu, fuq il-ġrajjiġiet t'egħu, matul it-tlieta u tletin sena li dam ifittxu, u b'liema mod fl-aħħar kellu jara w'ċċu, jiena dana nġhidulkom kif jirsab imfakkur fil-Kotba tal-Qedem, imbagħad wara snin f'wahda mil-legġendi li nkitbu dan l-aħħar fuq dan ir-Raba' m's-Slaten Maġi, u kif issa se taraw ukoll fil-kwadri drammatiki ta' din il-Legġenda Spettakuluza.

KOMMENTARJU NARRATIV — Introduzzjoni għall-Ewwel Kwadru:—

Żm'en l-Imperatur Awgustu Ċesri li kien isaltan fuq bosta artijiet tad-dinja, fosthom il-Palestina, u s-Sultan Erodi li kien jahkem f'Ġerusalem kien hemm fil-Belt ta' Ekbatana qalb l-ġb'a tal-Persja, ċertu bniedem jismu Artaban. Id-dar tiegħu k'enet qrib it-trufijiet tal-hitana ta' madwar il-belt, u minn fuq il-bejt harstu kienet tasal 'il fuq mit-trunc'eri lejn il-gholja fejn kien jiddi bħal gawhra l-Palazz tas-sajf tas-Slaten Parzjani. Madwar id-dar ta' Artaban kien hemm jinfirex ġnien sabiħ imzewwaq b'ward u msagar tal-frott imsoqqijin min-nexx'għat tal-ilma n'ezel mill-hotob tal-iġbla ta' Orontes. Ma'thaxwix tas-siġar u t-tbaqbiq tal-ilma niezel d'onk kont tisma' t-toespis ta' mitt għasfur imur j'stkenn qalb iz-zkuk tas-siġar malli jhoss id-dalma tal-għabex issewwed ix-xefaq malli tkun għabet ix-xemx.

Jaqa' skiet kbir miksur biss mill-hoss tan-nexxiegha tal-ilma niezel jingħi u jitmewwet ġod-dghaben tad-dlamijiet.

'Il fuq mis-siġar tal-ġnien feġġet daqsxejn ta' d'ija ta' dawl minn bejn l-arkati tal-ghorfa ta' fuq fejn is-s'id tad-dar kien qieghed jistenna lil hbiebu għal-laqgħa u għaċ-ċerimonia sagra tal-hruq tan-nar quddiem l-artal tal-Alla tal-Purità, Ahura Mazda.

L-EWWEL KWADRU

XENA:— Il-ghorfa l-kbira ta' sid id-dar Artaban. L-art imzejna bi tpingija kaħla 'l hawn u 'l hinn ivvinata bl-abjad fix-xfar. L-oqsfa lewn is-sema li minnu jfiġġu kwiekeb minn lewn il-fidda tleqq fuq pilastri b'fidda mibruma madwarhom, waqfin quddiem hitan lewn ikħal. Artal fin-nofs u warajh żewġ pilastri tal-porfirju lewn aħmar dagħmi u fuqhom blata minqasa b'ix-xbieha ta' arċier bil-ġwienak jiġbed il-vleġġa mill-qaws. Il-b'eb, bejn il-pilastri li jagħti għal terrazzin, mġhotti bil-purtieri hoxxin tal-harir lewn ir-rummien skur irrakkmati b'raġġi minn lewn id-deheb minn tarf sa tarf. Mill-erba' kantunieri

tas-saqaf hemm imdendlin roti tad-deheb maġiċi, imsejhin ilsna tal-allat.

Qabel ma tidher ix-Xena, jinstama' b'ġ-mod il-mod minn ġewwa l-kor ta' għanja sagra; wara ftit tinkiawef ix-xena u jidhru bil-wieqfa jkantaw in-nies shab ta' Sid id-Dar, ARTABAN, raġel ta' xi erbghin sena, liebes libsa tas-suf abjad fuq libsa ta' taht twila tal-harir. Minn taht il-barnuża bil-ponta, b'żewġ dniedel twal fil-ġnub li biha hi mgħottija rasu tfeġġ tmeżweġ qabda waġħar iswed. Madwar għonqu bħal shabu, barbazzal oħwōn tad-deheb. Fuq sidru ċrieki tad-deheb bil-ġwienah — emblemi tas-segwaċi ta' Zoroastru.

Madwar ARTABAN jidhru ABGARUS, TIGRANES, RHODAS-PES, ABDUS u ORODES, lebsin i'biesi tal-harir imżewġin, bil-barbazzal tad-deheb madwar għonqhom u l-emblemi taċ-ċrieki tad-deheb bil-ġwienah fuq sidirhom.

Quddiem l-artal jidher jiaġħel in-nar ħiereġ minn bieqja fuq trepied tal-hadid jew bronż. ARTABAN, waqt il-kor jidher jiaħet fuq in-nar zkuk niewfa tas-snuber u jwerred żjut ifuhu.

GĦANJA tal-KOR:—

Ismaghna, ja Mażda, fil-hena
tas-sema Inti tghix u fis-sewwa;
Warrabna mill-qerq u ehlsna
mill-ħażen u rb't tal-ghedewwa;
Ur'na d-dawl ta' ħajtek,
ta' tjubitek il-hlewwa.

Dawwal il-ġonna, l-egħlieqi tagħna,
dawwal ix-xogħol ta' mohħna, idejna,
Dawwal in-nies tad-danja kollha
sew jekk huma jew mhum'ex imzejna
Bid-dawl ta' Dinek.

Dawwal bin-nar tal-madbah,
il-mohħ u l-qalb tal-bniedem;
Kebbes bis-setgha tiegħek,
bid-dawl ta' mħabbtek
Il-ħsieb sabiex igh'x miegħek.

Hekk kif tehda l-Għanja, ARTABAN jagħmel sinjal b'idu b'ieħ shabu joqogħdu bil-qieghda. ARTABAN jibqa' bil-wieqfa quddiem maqgħad b'kuaxinett abjad bil-frenza tal-harir ikħal. Shabu jimteddu fuq divan madwaru.

ARTABAN: Intom, il-lejla, ġejtu hawnhekk bi stedina minn għandi bhala dixxipli fidili ta' Zoroastru sabiex ingeddu l-qima tagħna u nergħu nqabbdu u nixegħlu l-Fidi tagħna f'Alla tal-Puritā. Ahna nqimu mhux in-nar, imma Lilu li tiegħu huwa x-xbieha, il-ġħaliex l-iktar safi fost il-hwejjeġ mahluqin. Dan in-nar ikel-limna fuq WIEĦED li hu d-Dawl u s-Sewwa.

ABGARUS: Hekk hu. L-aduraturi tan-nar u tad-dawl m'huma qatt idolatri. Huma jikxfu l-velu ta' dak li hu Sewwa, u jmorru quddiem l-artal biex ifissru s-Sewwa, u dawl ġdid u verità johor-ġu minn fommhom b'rihet sinjali qodma.

ARTABAN: Isimgħuni mela, fil-waqt li nġhidilkom dwar id-dawl ġdid u l-verità li sirt naf b'rihet l-iktar sinjal qadim fost is-sinjali kollha. Ahna stharrigħna s-sigriet tan-natura flimkien, kif ukoll il-fejtan b'mezz tal-ilma, nar u hxejjex. Ahna qrajna wkoll il-kotba tal-profeti fejn dak li għandu jġri jinbasar bi kliem li hu tqil biex tifhmu. Izda l-ikbar gherf huwa fil-kwiekeb. Jekk ahna nistgħu n'mxu fuqhom, ebda haġa ma għandha tibqa' mohbija. Izda nafu ahna biżżejjed fuqhom? — M'hemmx hafna kwiekeb ohra lil hinn mix-xefaq tas-sema tagħna? — Kwiekeb li jafuhom biss dawk li jgħammru lil hinn fl-artijiet ta' Nofs in-Nhar?

ILKOLL: Iva . . . Iva . . . Iva.

TIGRANES: Il-kwiekeb huma l-hsieb ta' Dak li m'għandux tmiem. Huma ta' għadd hekk kbir li qatt ma tista' tghoddom. Izda l-hsib'ijiet tal-bniedem tista' tghoddom bħas-snin ta' hajtu. Il-gherf tal-Maġi huwa l-akbar ta' kull gherf iehor. Ahna dejjem nittamaw lil-bniedem għal tluġh ġdid tax-xemx; izda ahna nafu illi l-qawwa tad-dlam hija daqs dik tad-dawl u li l-ġlieda ta' bejniethom ma tintemm qatt.

ARTABAN: Jien ma naqbelx ma' dak li qal Tigranes il-ghaliex jekk il-bniedem jibqa' jistenna dejjem, jekk dak li ilna nistennew ahna naħsbu li ma għandu jitwettag qatt, tkun haġa ta' bla għaqal għalina li noqogħdu nistennew u dejjem nittamaw. Wara kollox jiena għandi qalbi qawwija illi d-dawl ġdid tax-xemx għandu jfieg fuq ix-xefaq fil-hin sewwa li hu miktub mis-Sema. Jaqaw ma jghidux il-kotba tagħna li dan għandu jġri u li n-nies tad-dinja għandhom jaraw id-dija ta' dawl kbir?

ABGARUS: Dan hu minnu. Kull d'ixxiplu ta' Zoroastru jafu b'din il-profezija ta' Avesta. "F'dak il-jum Sosiosh ir-Rebbieh għandu jqum minn fost il-profeti fl-art tal-Lvant. Madwaru għandu jiddi dawl qawwi, u jaqmel li l-hajja tal-bniedem tibqa' bla ma titħassar u lanqas ikollha tmiem, u l-mejtin jerġġhu jqumu".

TIGRANES: Dan li qalilna Abgarus qajla wiehed jista' jemmnu u jifhmu, u aktarx li qatt ma nistgħu nifhmu. Jaqbel aktar illi ahna nibqgħu nemmnu b'dak li s'issa jaqhtina l-gherf tar-reliġjon tagħna bhala Maġi f'pajjiżna milli nfittxu l-gherf ta' haddiehor u nintrabtu ma' kliem il-barrani u niċhdu s-setgħa tagħna.

ILKOLL: *Jitkellmu bejniethom barra Artaban.*

ARTABAN: Jien żammejt din il-profezija mohbija fil-qiegħ ta' ruhi. Reliġjon mingħajr tama kbira hija bħal artal mingħajr nar ihegġegġ. U issa l-ilsna tan-nar qed narahom iżjed qawwiya u jiddu aħjar, u bid-dawl tagħhom jiena qrajt kliem iehor li ġej minn għajn is-sewwa, kliem li jitkellem iżjed ċar dwar il-qawmien ta' Dak ir-Rebbieħ fid-dija tiegħu.

ARTABAN waqt li jdarwar rasu u l-harsa tiegħu min-nar ta' fuq l-artal li qagħad jarah jhaġġegġ iżjed qawwi minn qabel, jokroġ minn hobbu romblu ekejken ta' b'cejjeċ tal-għażel fin b'kitba fuqhom u jferriħom fuq irkobbtejh. Jaqra:—

"Fis-snin li telqu u ntilfu fid-dlamijiet tal-imghoddi, wisq qabel missirijietna ġew fl-art ta' Babilonja, kien hemm ghorrief fil-Kaldea li minn ghandhom l-ewwel wiehed mill-Maġi kien tghallem is-segriet tas-smewwiet, u fost dawk Balaam kien wiehed mill-iktar setghana. Isimghu l-kliem tal-profezija tiegħu:— "Għandha tidher kewkba min-naha ta' Ġakobb, u xettru għandu jitla' min-naha ta' Izrael".

TIGRANES: Ġuda kien ilsir hdejn ix-xmara ta' Babilonja u wlied Ġakobb kienu lsiera tas-Slaten tagħna. Ir-razza ta' Izrael hija mxerrda fl-igbla bħal nġaġ mitlufa u mill-fdal ta' niesha li qegħdin iġhamru fil-Lhudija taħt il-madmad ta' Ruma ebdā kewkba jew xettru ma għandhom jinbtu.

ARTABAN: (*wieġeb minnufih*) Izda kien il-Lhudi Daniel li kien in-nebbieħ ta' hwejjeġ li kellhom jiġru, li kien jaqra l-hsebijiet ta' Alla u li kien wera kemm sewa ta' ġid lill-ġens tagħna bil-għerf tiegħu. Dan huwa l-kliem li hu kiteb: (*ARTABAN jaqra mit-tieni romblu*) — "Kunu afu, għalhekk, u ifhmu illi, m'ż-żmien li nġhata l-amar li targa' tieħu l-hajja Ġerusalem sakemm jasal il-Princep mibgħut mis-Sema, iż-żmien ikun sebgħa u tliet għexieren u gimagħtejn".

ABGARUS: Dawn huma numri misterjużi. Min jista' jfissirhom? — Jew min jista' jsib il-muftieħ li bih tingħata t-tifsira tagħhom?

ARTABAN: Dan ġie mfisher lili u lit-tliet Maġi shabi li huma: Gaspru, Melkiorri u Baldassri. Ahna fittixna u sibna t-tabelli ta' Kaldea u ikkalkulajna ż-żmien li jaħabat sew sew dis-sena. Ahna sħar-rigna s-smewwiet u rajna wkoll kewkba ġdida li kienet tidher lejla waħda, imbagħad, tghib. Ahna konna rajna tnejn mill-kwiekeb kbar li kienu resqin lejn xulxin, u l-lejla għandhom jiltaqgħu flimkien u jidhlu fl-imhalla tal-kwiekeb li għandhom ix-xbieha taż-żewġ hutiet — li hija d-Dar tal-Lhud. It-tliet Maġi shabi issa qegħdin għassa jistennewni fit-Tempju tas-Seba' Sferi

f'Borsippa f'Babilonja, u jien ukoll qiegħed għassa ta' dik il-kewkba. Jekk il-kewkba targa' tidher huma għandhom jistennewni għal għaxart ijiem fit-Tempju u mbagħad nitilqu flimkien għal Ġerusalem biex naraw u nqimu l-Imwiegħed li għandu jittwielew Sultan ta' Izrael. Jien lest biex nitlaq u mmur niltaqa' ma' shabi. Begħt id-dar tiegħi u kulma għandi u xtrajt dawn it-tliet gojjelli: żaffir, rubin u gawhra biex nehodhom miegħi u noffrihom lis-Sultan. Issa sa nitlobkom biex tiġu miegħi sabiex aħna flimkien ikollna x-xorti sabiħa li nsibu lill-Princep li jisthoqqlu l-qima tagħna.

(Huwa u jitellem fuq il-gojjelli ARTABAN jdaħħal idu ġewwa ċ-ċinturin u johroġ tliet gojjelli: wieħed ikhal, l-ieħor aħmar dagħmi u l-ieħor abjad silġ; jurihom wieħed wieħed u jpoġġihom fuq irromblu tal-għażel mifrux quddiemu).

ILKOLL: *(Iharsu lejn awlaxin kollhom hosbenin. Wiċċhom jwied li huma bejn haltejn jekk għandhomx jemmnuh, jekk għandhomx jittilqu miegħu jew le; fl-aħħar jaqbeż TIGRANES u jgħid:)*

TIGRANES: Din hija holma, Artaban, ġejja minn staħriġ żejjed ta' kwiekeb u thewdin tal-moħħ. Tkun haġa iżjed għaqlija għalina kieku wieħed jaħseb jiġbor il-flus għat-tempju ġdid ta' Khala. Edda sultan mhu sa jinbet mir-razza mfarrka ta' Izrael, u l-ġlied li hemm bejn id-dlam u d-dawl, ibqa' fuq kliemi, ma jintemm qatt. Kull min qed ifttx dak kollu li nebbahna bih inti jkun qed jiġri wara d-duħhan. Saħħa għalik (*johroġ*).

RHODASPES: Jien f'dawn il-ħwejjeg ma nifhimx u l-karika tiegħi bhala għassies tat-teżori tas-Sultan torbotni magħha u ma nistax nissieheb fil-mawra tiegħek. Din il-biċċa xogħol ma tghoddx għaliya, iżda jekk inti jidhirlek li għandek tagħmilha, itlaq bis-sliema. Il-kwiekeb imexxuk fit-triq twila li sa tiehu, jalla jkollok ir-rizq tal-ħsieb u x-xewqa tiegħek (*johroġ*).

ABDUS: F'dari hemm rieqda għarusa ġdida, u ma nistax inħalliha, u lanqas nista' nehodha miegħi f'din il-mawra hekk imwiegħra. Jalla r-rizq għal kull pass li tagħmel fil-mixja twila tiegħek. Għalhekk jien insellimlek. Jalla l-kwiekeb jieqfu miegħek (*johroġ*).

ORODES: Jiena marid u miniex tajjed għat-tbatija ta' triq hekk twila, imma nista' nibgħatlek raġel minn fost il-qaddejja tiegħi jissieheb miegħek u jwassalli aħbarek (*johroġ*).

ABGARUS: Jien l-ixjeħ fost shabi kollha ma nistax niċhad kliem. Jista' jkun illi d-dawl tas-Sewwa jinsab f'dak is-sinjal li deher fis-Sema u li għandu jwasslek għand il-Princep u lejn id-dija qawwija tas-Sema. Jew jista' jkun ukoll illi dan is-sinjal mhux

hliief id-dell tad-dawl, bhalma donnu ried ighidilna Tigranes, u ghalhekk min jigri warajh ma jkunx qed jaghmel hliief triq twila ghalxejn. Dawk li jahsbu u jixtiequ li jaraw hwejjeg tal-ghageb ghandhom dejjem ikunu lesti biex jimxu wehidhom. Jiena wisq xih ghal din il-mawra twila, izda qalbi dejjem tkun mieghek matul triqtek lejl u nhar, u ghalhekk inkun naf it-tmiem tat-tfittxija tieghek. Mur bis-sliema, jalla l-kwiekeb tas-Sema jwas-sluk f'tarf it-triq li fiha trid tasal u twettaq ix-xewqa tieghek. Sahha. (*Johrog*).

ARTABAN: *Jigbor il-gojjelli u jarga' jqeghedhom fi hziemu. Joqghod jhares lejn il-gamar tal-bieqja ta' quddiem l-artal li kienet tnemnem u tintefa bil-mod. Jikwef il-purtiera u jghaddi ghal fuq is-setah bejn zewg kolonni tal-irham ahmar, minn fejn jidher ix-wesfaq taz-zerniq wara l-muntanji ta' Orontes. Fil-boghd jinstema' t-tpespis tal-ghasafar nofshom imqajmin minn fost il-weraq tas-sigar ihaawex fil-masgar tal-wileg u l-widien. Dak il-hin tat-tbeaxix li kien qed jikser bil-mod il-mod id-dalma ta' bil-lejl, lejn ix-aghari tan-naha tal-lvant jidher miksi b'medda cpar mijruw bhal ghadira. Izda lejn ix-waqliba tal-lemin fejn il-qucaca tal-gholjiet ta' Zagros kienu jimssa max-wesfaq tas-smerwriet feqget bhal huggiega nar li minnha harget kewkba kbira tielgha u taqsam is-smerwriet minn banda ghal ohra b'awwa dawl warajha.*

Dik id-dehra zomm lil ARTABAN bil-harsa wieqfa lejn dik il-kewkba. Huwa jhoss tkawkixa u jarfa' idejh it-tnejn lejn is-smerwriet fil-waqt li jmejjel rasu f'qaghda tal-akbar qima. Hu jibqa' b'rasu immejla lejn l-art ghal xi waqtiet, imbaghad ighatti hugbejh b'idejh it-tnejn u jghid b'lehen gholi:—

Dan hu s-Sinjal! — Is-Sultan gej u jiena sejjer niltaqa' mieghu!

GHELUQ TAL-EWWEL KWADRU

(*Jissokta*)

KOTBA LI RCEVEJNA

AHNA SINJURI — Rumanz Soċjali ta' J.J. Camilleri.